



## سوال

(217) بینکوں کے سودی معاملات کو حلال سمجھنے والوں کی تردید

## جواب

السلام علیکم ورحمۃ اللہ وبرکاتہ

بینکوں کے سودی معاملات کو حلال سمجھنے والوں کی تردید

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

## بینکوں کے سودی معاملات کو حلال سمجھنے والوں کی تردید

الحمد للہ، والصلوة والسلام علی رسول اللہ، وعلی آلہ وصحبہ ومن ابتر بہما۔ اما بعد:

میں نے وہ مقالہ دیکھا ہے جسے ڈاکٹر ابراہیم بن عبداللہ ناصر نے "بینکوں کے بارے میں اسلامی شریعت کا موقف" کے زیر عنوان لکھا ہے اس مقالہ کے مطالعہ سے معلوم ہوا کہ انہوں نے پیچیدہ اسلوب، کمزور دلائل اور باطل شہادت کے ساتھ اس سود کو حلال قرار دینے کی کوشش کی ہے، جسے اللہ تعالیٰ نے حرام قرار دیا ہے لہذا مجھ پر یہ واجب ہے کہ میں یہ واضح کر دوں کہ اس مقالہ کے مندرجات باطل ہیں اور کتاب و سنت اور علماء امت کے اس اجماع کے خلاف ہیں کہ جس کی رو سے سودی معاملات حرام ہیں۔ میں یہ بھی چاہتا ہوں کہ ان شہادت کو دور کر دوں اس مقالہ نگار نے پیش کیا ہے اور بافضل اور بالانسیہ کو حلال قرار دینے کے لئے اس نے جن دلائل کا سہارا لیا ہے، وہ سب باطل ہیں۔ مقالہ نگار کا خیال ہے کہ سود کی صورت ایک ہی صورت حرام ہے اور اس مراد وہ ہے جو رہا الجاحلیہ کے نام سے مشہور ہے اور اس کی صورت یہ ہوتی ہے کہ جب قرض ادا کرنے کا وقت آتا ہے تو قرض دینے والا تنگ دست مقروض سے یہ کہتا ہے کہ تمہیں یا تو میرا قرض ادا کرنا پڑے گا یا اس پر سود دینا پڑے گا۔ ڈاکٹر ابراہیم کے نزدیک سود کی صورتوں میں سے صرف یہ ایک صورت حرام ہے اور اس کے سوا باقی سب صورتیں حلال ہیں جیسا کہ ان کے مقالہ کے مطالعہ سے واضح ہوتا ہے، میں ان شاء اللہ تعالیٰ اس مسئلہ کو شافی انداز سے بیان کروں گا تاکہ حق واضح اور باطل ناپود ہو جائے گا۔

واللہ المستعان وعلیہ التکلان ولا حول ولا قوۃ الا باللہ

اولا: ابراہیم نے اپنے مقالہ کے آغاز ہی میں یہ لکھا ہے کہ "بات یہ ہے کہ اقتصادی قوت کے بغیر اسلامی قوت حاصل نہیں ہو سکتی اور بینکوں کے بغیر اقتصادی قوت حاصل نہیں ہو سکتی اور بینک سود کے بغیر نہیں چل سکتے۔"

جواب اس بات میں پہلے مقدمہ کو تسلیم کیا جاسکتا ہے کیونکہ ہر جگہ بسنے والے مسلمانوں پر یہ واجب ہے کہ وہ اللہ تعالیٰ کے مقرر کردہ طریقوں کے مطابق اپنی اسلامی اقتصادیات کی طرف توجہ مبذول کریں تاکہ ان کے لئے ان امور کو ادا کرنا ممکن ہو جو اللہ تعالیٰ نے ان کے لئے واجب قرار دئیے ہیں اور ان امور کو وہ ترک کر سکیں جو اللہ تعالیٰ نے ان کے لئے حرام قرار دئیے ہیں، اقتصادی استحکام ہی اس کے لئے دشمن کے مقابلہ کی تیاری اور اس کی پرفریب اور خطرناک چالوں سے بچنا ممکن ہوگا۔

ارشاد باری تعالیٰ ہے :

وَتَعَاوَنُوا عَلَى الْبِرِّ وَالتَّقْوَىٰ ۖ وَلَا تَعَاوَنُوا عَلَى الْإِثْمِ وَالْعُدْوَانِ (المائدہ ۵/۲)

”اور نیکی اور پرہیزگاری کے کاموں میں ایک دوسرے کی مدد کیا کرو اور گناہ اور ظلم کی باتوں میں مدد نہ کیا کرو۔“

نیز فرمایا :

يَا أَيُّهَا الَّذِينَ آمَنُوا آذُوا بِالْعُقُوبِ (المائدہ ۵/۱)

”اے ایمان والو! پلے پلے اقراروں (عہد و پیمان) کو پورا کرو۔“

مزید فرمایا :

يَا أَيُّهَا الَّذِينَ آمَنُوا إِذَا بَدَأْتُمْ بِدِينٍ إِلَىٰ أَجَلٍ مُّسَمًّى فَاكْتُبُوهُ ۚ وَيُكْتَبُ عَلَيْكُمْ كَاتِبٌ بِالْعَدْلِ ۚ وَلَا يَأْبَ كَاتِبٌ أَنْ يَكْتُبَ كَمَا عَلَّمَهُ اللَّهُ ۚ فَلْيُكْتُبْ وَلْيُمْلِلِ الَّذِي عَلَيْهِ الْحَقُّ وَلْيَتَّقِ اللَّهَ رَبَّهُ وَلَا بِيْعَشْ مِنْهُ شَيْئًا ۚ فَإِنْ كَانَ الَّذِي عَلَيْهِ الْحَقُّ ضَعِيفًا أَوْ ضَعِيفًا أَوْ لَا يَسْتَطِيعُ أَنْ يُمْلَئَ بِهِ فُلْيُمْلِلْ وَيَلِيهِ بِالْعَدْلِ ۚ وَاسْتَشْهِدُوا شَهِيدَيْنِ مِنْ رِجَالِكُمْ ۚ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَىٰ ۚ وَلَا يَأْبَ الشُّهَدَاءُ إِذَا مَا دُعُوا ۚ وَلَا تَتَنَمَّوْا أَنْ يَكْتُبَ صَغِيرٌ أَوْ كَبِيرٌ إِلَىٰ أَجَلٍ ۚ ذَلِكُمْ قِسْطٌ عِنْدَ اللَّهِ وَآتُومٌ لِلشُّهَادَةِ وَأَذَىٰ لِلْآثِمِينَ ۚ وَالَّذِينَ آمَنُوا إِلَّا أَنْ تَكُونَ تِجَارَةً حَاضِرَةً تُدِيرُونَهَا بَيْنَكُمْ فَلَيْسَ عَلَيْكُمْ جُنَاحٌ أَلَّا تَكْتُبُوهَا ۚ وَأَشْهِدُوا إِذَا تَبَايَعْتُمْ ۚ وَلَا يُضَارَّ كَاتِبٌ وَلَا شَهِيدٌ (البقرة ۲/۲۸۲)

”اے ایمان والو! جب تم آپس میں کسی میعاد معین کے لئے قرض کا معاملہ کرنے لگو تو اس کو لکھ لیا کرو اور لکھنے والے کو چاہئے کہ (کسی کا نقصان نہ کرے بلکہ) تمہارا آپس کا معاملہ انصاف سے لکھے اور لکھنے سے انکار بھی نہ کرے، جس طرح اللہ تعالیٰ نے اسے سکھایا ہے پس اسے بھی لکھ دینا چاہئے اور جس کے ذمہ حق ہو وہ (یعنی مقروض) لکھوائے اور اللہ تعالیٰ سے ڈرے جو اس کا پروردگار ہے اور حق میں سے کچھ کم نہ کرے (یعنی اس کے ذمہ جو قرض ہے وہ پورا لکھوائے، کم نہ لکھوائے۔۔۔۔۔) ہاں اگر سودا دست بدست ہو جو تم آپس میں لیتے جیتے ہو، تو اگر (ایسے معاملے کی) دستاویز نہ لکھو تو تم پر کچھ گناہ نہیں اور جب خرید و فروخت کیا کرو تو بھی گواہ بنالیا کرو اور کاتب دستاویز اور گواہ (معاملہ کرنے والوں کا) کسی طرح نقصان نہ کریں۔“

اور فرمایا :

يَا أَيُّهَا الَّذِينَ آمَنُوا لَا تَكُلُوا أَمْوَالَكُمْ بَيْنَكُمْ بِانْبِطَالٍ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ (النساء ۴/۱۲۹)

”مومنو! ایک دوسرے کا مال ناحق نہ کھاؤ ہاں اگر آپس کی رضامندی سے تجارت کا لین دین ہو (اور اس سے مالی فائدہ حاصل ہو جائے تو وہ جائز ہے۔)“

اور فرمایا :

وَأَعِدُّوا لَهُمْ نَارًا سَتَطْمِئِنُّ مِنْ قُوَّةٍ (الانفال ۸/۶۰)



”اور جہاں تک ہو سکے ان کے (مقابلے) کے لئے مستعد رہو۔“

اس مضمون کی اور بھی بہت سی آیات ہیں، جن سے معلوم ہوتا ہے کہ اللہ تعالیٰ نے اپنے بندوں کی اس طرف رہنمائی فرمائی ہے کہ وہ ان امور میں آپس میں تعاون کریں، جو دین اور دنیا کے اعتبار سے ان کے لئے منفعت بخش ہوں، اللہ تعالیٰ نے مسلمانوں کو یہ بھی حکم دیا ہے کہ وہ نیکی و تقویٰ کے کاموں میں ایک دوسرے سے تعاون کریں اور گناہ اور ظلم کی باتوں میں تعاون نہ کریں، اللہ سبحانہ و تعالیٰ نے عہد و پیمانہ کے پورا کرنے کا بھی حکم دیا ہے، شرعی طریقے سے ثابت حقوق کے ادا کرنے کا حکم دیا ہے، باطل طریقے سے لوگوں کے مال کھانے سے منع کیا ہے دشمن کے مقابلہ کے لئے مقدور بھرتیاری کا حکم دیا ہے، اللہ تعالیٰ کے ان احکام پر عمل پیرا ہونے سے ہی مسلمانوں کی معاشی حالت درست ہوگی، ان کے مال و دولت ثمر آور ہوں گے، منافع حاصل ہوں گے اور مسلمانوں کے لئے یہ ممکن ہوگا کہ وہ اپنی حاجتوں اور ضرورتوں کو ایسے طریقوں سے پورا کر سکیں، جن کو اللہ تعالیٰ نے جائز قرار دیا ہے، اسی طرح اللہ تعالیٰ نے مسلمانوں کو بہت سی آیات میں کذب، خیانت، جھوٹی گواہی دینے، سچی گواہی بھپانے، باطل طریقے سے دوسروں کے مال کھانے اور انہیں حکام کی خدمت میں پیش کرنے سے منع کیا ہے تاکہ وہ حق کی بجائے ظالمانہ فیصلہ نہ کریں خصوصاً اللہ تعالیٰ نے امانت کو بہت زیادہ اہمیت دی ہے اور امانت کے ادا کرنے کے بارے میں حکم دیتے ہوئے فرمایا:

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا (النساء ۵۸/۲)

”تحقیق اللہ تم کو حکم دیتا ہے کہ امانت والوں کی امانتیں ان کے حوالے کر دیا کرو۔“

اور فرمایا:

إِنَّمَا عَرَضْنَا الْأَمَانَةَ عَلَى السَّمَاوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنَّا (الاحزاب ۷۲/۲۳)

”ہم نے (بار) امانت کو آسمانوں، زمین اور پہاڑوں پر پیش کیا تو انہوں نے اس کے اٹھانے سے انکار کر دیا اور اس سے ڈر گئے۔“

اللہ تعالیٰ نے امانت میں خیانت کرنے سے منع کرتے ہوئے فرمایا:

يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَنفُسَكُمْ وَأَنْتُمْ تَعْلَمُونَ (الانفال ۲۷/۸)

”اے ایمان والو! اللہ اور اس کے رسول کی امانت میں خیانت کرو اور نہ اپنی امانتوں میں خیانت کرو اور تم (ان باتوں کو) جانتے ہو۔“

اللہ تعالیٰ نے اپنے مومن بندوں کی سورۃ ”المومنون“ اور سورۃ ”المعارج“ میں تعریف کرتے ہوئے فرمایا ہے کہ وہ امانتوں اور وعدوں کو پورا کرتے ہیں۔

ارشاد باری تعالیٰ ہے:

وَالَّذِينَ هُمْ لِأَمَانَاتِهِمْ وَعِنْدِهِمْ رَاعُونَ (المومنون ۲۳/۸)

”اور جو امانتوں اور اقراروں کو ملحوظ رکھتے ہیں۔“

جب مسلمان اس تعلیم و ارشاد کو اپنالیں گے، آپس میں ایک دوسرے کو اس کی تلقین کریں گے اور اسے صدق دل سے قبول کر لیں گے تو اللہ تعالیٰ بھی ان کے حالات کی اصلاح فرمادے گا، ان کے اعمال اور ان کے مال و دولت میں برکت فرمائے گا، انہیں ان کے مقاصد میں کامیابی سے ہمکنار کرے گا اور انہیں دشمنوں کے مکرو فریب اور ان کی چالوں سے محفوظ رکھے گا، چنانچہ ان باتوں کی اللہ تعالیٰ نے حسب ذیل ارشادات میں تلقین فرمائی ہے:



يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ (التوبة ۹/۱۱۹)

”اے اہل ایمان! اللہ سے ڈرتے رہو اور راست بازوں کے ساتھ رہو۔“

اور فرمایا:

يَا أَيُّهَا الَّذِينَ آمَنُوا كُونُوا قَوَّامِينَ بِالْقَنَاطِ شُهَدَاءَ لِلَّهِ وَلَوْ عَلَىٰ أَنْفُسِكُمْ أَوِ الْوَالِدِينَ وَالْأَقْرَبِينَ إِنْ يَكُنْ غَنِيًّا أَوْ فَاقِرًا فَإِنَّ اللَّهَ أَوْلَىٰ بِمَا فَلَا تَتَّبِعُوا النَّوْهَىٰ أَنْ تَعْدِلُوا وَإِنْ تَلَوْنَهَا أَوْ تَعْرِضُوهَا فَإِنَّ اللَّهَ كَانَ بِمَا تَعْمَلُونَ خَبِيرًا (النساء ۴/۱۳۵)

”اے ایمان والو! انصاف پر قائم رہو اور اللہ کے لئے سچی گواہی دو خواہ (اس میں) تمہارا یا تمہارے ماں باپ اور رشتہ داروں کا نقصان ہی ہو، اگر کوئی امیر ہے یا فقیر تو اللہ ان کا خیر خواہ ہے پس تم خواہش نفس کے پیچھے چل کر عدل کو نہ چھوڑ دینا۔ اگر تم نے کج بیانی کی یا پہلو تہی کی تو (جان رکھو) اللہ تمہارے سب کاموں سے واقف ہے۔“

اور فرمایا:

يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقَنَاطِ وَلَا سَجَرَ مَنَّمْ شَتَانِ قَوْمٍ عَلَىٰ أَلَّا تَعْدِلُوا اعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ (المائدة ۵/۸)

”اے ایمان والو! اللہ کے لئے انصاف کی گواہی دینے کے لئے کھڑے ہو جایا کرو اور لوگوں کی دشمنی تم کو اس بات پر آمادہ نہ کرے کہ انصاف چھوڑ دو، انصاف کیا کرو کہ یہی پرہیزگاری کی بات ہے اور اللہ سے ڈرتے رہو، یقیناً اللہ تعالیٰ تمہارے سب اعمال سے خبردار ہے۔“

اور ارشاد گرامی ہے:

وَأَعِدُّوا لَهُمْ نَارًا سَتَجِدُنَهُمْ فِي قُفُوفِ (الانفال ۸/۶۰)

”اور جہاں تک ہو سکے ان کے (مقابلے) کے لئے مستعد رہو۔“

اور فرمایا:

يَا أَيُّهَا الَّذِينَ آمَنُوا اخْذُوا حِزْبَكُمْ (النساء ۴/۷۱)

”اے ایمان والو! اپنے بچاؤ کا سامان (ہتھیار) لے لیا کرو۔“

اس مضمون کی آیات بے شمار ہیں، یہ بات تو تھی ڈاکٹر ابراہیم کے پہلے مقدمہ کے بارے میں اور باقی رہا ان کا دوسرا اور تیسرا مقدمہ اور یہ کہ ”بینکوں کے بغیر اقتصادی قوت حاصل نہیں ہو سکتی اور بینک سود کے بغیر نہیں چل سکتے۔“ تو یہ دونوں مقدمے باطل ہیں وہ شرعی دلائل جو ہم نے قبل ازیں بیان کئے ہیں نیز نبی ﷺ کے عہد سے لے کر بینکوں کے وجود میں آنے تک کا مسلمانوں کا عمل ان دونوں مقدموں کے باطل ہونے پر دلالت کرتا ہے، چنانچہ گزشتہ صدیوں میں جن کی تعداد تیرہ سے بھی زیادہ ہے مسلمانوں کی اقتصادیات بینکوں کے وجود اور سودی کاروبار کے بغیر ہی مستحکم تھی، ان کی ثروت و دولت بار آور تھی، معاملات درست تھے، انہوں نے شرعی احکام کی پابندی کر کے بہت سے منافع حاصل کئے اور بے حد و حساب مال کمائے۔ اللہ تعالیٰ نے مسلمانوں کو ان کے دشمنوں پر فتح و نصرت عطا فرمائی، انہوں نے دنیا کے اکثر و بیشتر علاقے پر حکومت کی، بندگان الہی پر اللہ تعالیٰ کی شریعت کے مطابق حکمرانی کی کہ اس دور میں بینکوں کا وجود تھا نہ سودی معاملات بلکہ مقالہ نگار جناب ابراہیم کی رائے کے برعکس بینکوں کا یہ سودی نظام مسلمانوں میں تفریق کا سبب بنا ہے، اس سے ان کی اقتصادیات تباہ ہو گئی ہے، آپس میں حسد و بغض پیدا ہو گیا نیز اتفاق و اتحاد ختم ہو گیا ہے کیونکہ سودی معاملات کا نتیجہ حسد و بغض، عداوت، برکت

سے محرومی اور سزاؤں کے اترنے کی صورت میں برآمد ہوتا ہے، ارشاد باری تعالیٰ ہے :

يُخَيَّرُ اللَّهُ الرَّبَا وَيُزِي بِنِي الصَّدَقَاتِ (البقرة ۲/۲۷۶)

”اللہ تعالیٰ سود کو مٹاتا ہے اور صدقے (خیرات) کو بڑھاتا ہے۔“

کیونکہ سود کے سبب قرض کی رقم میں جو دو گنا ہو گنا اضافہ ہو جاتا ہے وہ حد و بغض اور دشمنی کا سبب بنتا ہے اور پھر اس کے سبب بزدلی و کم ہمتی پیدا ہوتی ہے محنتوں اور مفید منصوبوں میں کمی آجاتی ہے کیونکہ سرمایہ دار کام کاج کرنے، مفید منصوبوں اور صنعت و زراعت میں سرمایہ لگانے کی بجائے، سود کے ذریعے اپنے سرمایہ کو بڑھانا چاہتے ہیں۔

اللہ تعالیٰ نے اپنے بندوں کے لئے کئی قسم کے معاملات کو جائز قرار دیا ہے جن کے ذریعے وہ منافع بھی کما سکتے ہیں اور اپنی دولت کو بڑھا بھی سکتے ہیں، معاشرہ کے لئے منفعت بخش کاموں میں تعاون کر سکتے ہیں اور بے روزگار لوگوں کو روزگار بھی فراہم کر سکتے ہیں اور سود، گمراہی اور مختلف قسم کی ناپاک کمائی سے بھی بچ سکتے ہیں، چنانچہ ان معاملات میں سے مضاربت اور شراکت کی وہ صورتیں ہیں جو معاشرہ کے لئے مفید ہیں نیز مضاربت و مشارکت کی بنیاد پر قائم کی جانے والی وہ فیڈریاں ہیں جو لوگوں کی ضرورت کے لئے اسلحہ، لباس، برتن اور کارپٹ (قالین) وغیرہ تیار کرتی ہیں۔ اسی طرح زراعت کی کئی قسمیں ہیں، جن کو بروئے کار لاکر زمین سے فائدہ اٹھایا جاسکتا ہے، اس سے معاشرہ کے فقراء وغیرہ کو بھی فائدہ پہنچتا ہے، اس سے ہر وہ شخص جس میں ادنیٰ سی بھی بصیرت ہو یہ جان سکتا ہے کہ سودی بینک مستحکم اقتصادیات اور مصالح عامہ کے خلاف ہیں۔ آج ہمیں جو تباہی و بربادی، سستی و نامرادی، برکت سے محرومی، دشمنوں کا غلبہ و تسلط، مختلف قسم کی سزائیں، بھیناک اور خوفناک نتائج نظر آ رہے ہیں، ان کا ایک بڑا سبب سود بھی ہے ہم اللہ تعالیٰ سے دعا کرتے ہیں کہ وہ مسلمانوں کو ان خرابیوں سے محفوظ رکھے اور انہیں بصیرت و حق پر استقامت عطا فرمائے۔

ثانیاً: ڈاکٹر ابراہیم نے لکھا ہے کہ ”ہماری معاشیات میں بینکنگ سسٹم کی وہ اہمیت ہے جو انسانی جسم میں دل کی اہمیت ہے۔“

جواب نہیں یہ بات نہیں ہے بلکہ کمنا بلوں چلنے کہ بینکنگ کا یہ سسٹم ہمیں سود کی طرف دھکیلتا چلا جا رہا ہے حالانکہ ہمیں اس کی ضرورت نہیں ہے جیسا کہ گزشتہ ادوار میں خصوصاً مسلمانوں کے سنہری دور میں بینکوں اور سودی کاروبار کے بغیر بھی ہماری معاشی حالت بہت مضبوط و مستحکم اور سود سے پاک تھی جیسا کہ قبل ازین ارشاد کیا گیا ہے، اس دور میں اللہ تعالیٰ نے اپنے دین کی مدد فرمائی، مسلمانوں کے کلمہ کو سر بلندی عطا کی، آسمان سے ان کے لئے رحمتوں کا نزول ہوا اور زمین نے ان کے لئے بے حد و حساب رزق لگایا جو ان کی ضرورتوں کے لئے کافی تھا، جس نے انہیں دوسروں سے بے نیاز کر دیا، اور اسی طرح دشمن کے ساتھ جہاد کرنا ممکن ہوا اور پھر حرام کی بجائے یہ رزق حلال ہی ان کی حاجتوں اور ضرورتوں کے لئے کافی ثانی تھا، جو شخص بھی نبی ﷺ کے عہد مبارک سے لے کر سودی بینکوں کے وجود میں آنے تک کی اسلامی تاریخ کا مطالعہ کرے گا وہ مذکورہ بالا حقائق کو یقینی طور پر معلوم کر لے گا اور یہ بھی جان لے گا کہ آج مسلمانوں اور غیر مسلموں کی جو اقتصادی حالت ابتر ہے اور خیر و برکت سے محروم ہیں تو اس کا ایک بڑا سبب یہ ہے کہ وہ اللہ تعالیٰ کی شریعت سے منحرف ہو گئے ہیں، اللہ تعالیٰ نے ان کے لئے جو واجب قرار دیا تھا، اسے ادا نہیں کر رہے اور باہمی معاملات کے بارے میں اس اسلوب کو اختیار نہیں کرتے جو اللہ تعالیٰ نے اپنے بندوں کے لئے مقرر فرمایا ہے، تو اللہ تعالیٰ کی شریعت کے مخالف اعمال کے سبب یہ آلام و مصائب میں گھرے ہوئے اور طرح طرح کی تباہیوں اور بربادیوں سے دوچار ہیں جیسا کہ ارشاد باری تعالیٰ ہے :

وَأَصَابَكُمْ مِّنْ مُّصِيبَةٍ فَبِمَا كَسَبَتْ أَيْدِيكُمْ وَيَعْفُو عَنْ كَثِيرٍ (الشوریٰ ۳۰/۳۲)

”اور جو مصیبت تم پر واقع ہوتی ہے، سو تمہارے اپنے اعمال کی وجہ سے ہے اور وہ بہت سے گناہ تو معاف کر دیتا ہے۔“

اور فرمایا :

وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ وَالْأَرْضِ وَلَٰكِن كَذَّبُوا فَأَخَذْنَاهُم بِمَا كَانُوا يَكْسِبُونَ (الاعراف ۹۶/۹۷)

”اگر ان بستیوں کے لوگ ایمان لے آتے اور پرہیزگار ہو جاتے تو ہم ان پر آسمان اور زمین کی برکات (کے دروازے) کھول دیتے مگر انہوں نے تو تکذیب کی، سوان کے اعمال کی سزا میں ہم نے ان کو پکڑ لیا۔“ نیز فرمایا:

وَأُولَٰئِكَ أَكْلِ الْكِتَابِ أَمْنُوا وَأَقَامُوا الصَّلَاةَ وَاللَّهُ لَمَّا بَدَأَهَا أَفْجَاءَ الْعُجْبَاءِ ۖ وَوَدَّعَيْنَاهُم مَّا يُدْرِكُهُمْ وَاللَّهُ عَلَىٰ كُلِّ شَيْءٍ قَدِيرٌ ۖ  
 (المائدہ ۶۵/۶۶)

”اور اگر اہل کتاب ایمان لاتے اور پرہیزگاری اختیار کرتے تو ہم ان سے ان کے گناہ کو کھینچ لیتے اور ان کو نعمت کے باغوں میں داخل کرتے اور اگر وہ تورات اور انجیل کو اور جو (اور کتابیں) ان کے پروردگاری طرف سے نازل ہوئیں ان کو قائم رکھتے (تو ان پر رزق کی بارش کی طرح برستا) البتہ وہ اپنے اوپر (آسمان) سے اور نیچے (زمین) سے کھاتے۔“

مزید فرمایا:

وَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ ۚ وَمَنْ يَتَوَكَّلْ عَلَى اللَّهِ فَهُوَ حَسْبُهُ (الطلاق ۲/۶۵-۳)

”اور جو کوئی اللہ سے ڈرے گا، وہ اس کے لئے (رج و من سے) مخلصی کی صورت پیدا کرے گا اور اس کو ایسی جگہ سے رزق دے گا جہاں سے (وہم و) گمان بھی نہ ہوگا اور جو اللہ پر بھروسہ رکھے گا تو وہ اس کو کفایت کرے گا۔“

اور فرمایا:

وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا (الطلاق ۲/۶۵)

”اور جو شخص اللہ تعالیٰ سے ڈرے گا تو اللہ تعالیٰ اس کے کام میں سہولت پیدا کر دے گا۔“

ثالثاً: ابراہیم نے اپنے مقالہ میں یہ بھی لکھا ہے کہ ”اس سوال کا ہمیں اب تک جواب نہیں ملا کہ فائدہ کے لئے اقتضاری سرگرمیوں کو فقہاء اسلام کس نظر سے دیکھتے ہیں؟ اگر فائدہ کے لئے قرض دیا جائے تو وہ ان کی نظر میں کیوں حرام ہے۔۔۔۔۔ الخ۔“

جواب یہاں سے لے کر انہوں نے اپنے مقالہ کے آخر تک جو ذکر کیا ہے اس کے جواب میں یہ کہا جاسکتا ہے کہ تمام فقہاء علماء اسلام نے سود کا جائزہ لیا اور اسے حرام قرار دیا ہے کیونکہ رسول اللہ ﷺ کی صحیح احادیث سے سود کی حرمت ثابت ہے،

رسول اللہ ﷺ کی یہ احادیث مستفیض (مشہور) ہیں، ان میں کوئی ابہام بھی نہیں اور یہ قطعی طور پر صراحت کے ساتھ دلالت کناں ہیں کہ مال کے اسی جنس کے ساتھ اضافہ کی صورت میں خواہ یہ اضافہ کتنا ہی کم کیوں نہ ہو، صریحاً سود ہے جو حرام ہے لیکن مقالہ نگار نے۔۔۔ اللہ تعالیٰ اسے ہدایت عطا فرمائے اور رشد و بھلائی سے نوازے۔۔۔ ان تمام احادیث سے اعراض کیا ہے، ان کی طرف قطعاً التفات نہیں کیا اور قرآن کریم میں وارد مجمل ربا کے بارے میں بات کی ہے اور پورا زور صرف کر کے یہ ثابت کرنے کی کوشش کی ہے کہ سود کی صرف ایک ہی صورت ہے اور وہ یہ کہ جب تنگ دست مقروض اپنے قرض کے ادا کرنے سے عاجز و قاصر ہو تو قرض چینے والے سے معین فائدہ کی شرط کی بنیاد پر مزید مہلت لے لے، یہ ان کی تحقیق کا خلاصہ ہے اور اس کے علاوہ سود کی دیگر تمام صورتوں کو اس بنیاد پر حلال قرار دینے کی کوشش کی ہے کہ ان کے خیال میں لوگوں کو ان تمام صورتوں میں لین دین کرنے کی ضرورت ہے اور بندوں کی مصلحتیں ان سودی معاملات کے بغیر مکمل ہی نہیں ہو سکتیں جن پر بینکنگ کے نظام کا انحصار ہے۔ مقالہ نگار نے اپنے متوقف کی تائید میں موفق ابن قدامہ، شیخ الاسلام ابن تیمیہ اور علامہ ابن قیم کے مجمل کلام کے بعض حوالوں سے بھی استدلال کرتے ہوئے کہا ہے کہ شرع شریف ان مصلحتوں سے منع نہیں کرتی جو کسی کو نقصان پہنچانے بغیر مسلمانوں کے لئے منفعت بخش ہوں بشرطیکہ وہ شریعت مطہرہ کے نصوص کے خلاف نہ ہوں۔ ان ائمہ کرام کا یہ کلام مقالہ نگار کے موقف کی دلیل نہیں بن سکتا کیونکہ ائمہ کرام اور دیگر حضرات نے اس انداز سے جن مصالح کی بابت بات کی ہے تو اس سے مراد وہ مصالح ہیں، جن کی شریعت میں ممانعت نہ ہو یعنی یہ بات





ایسے اجتہادی مسائل کے بارے میں ہے جن کے متعلق کوئی ایسی نص نہ ہو جس سے حکم شریعت کی وضاحت ملتی ہو لیکن اس مسئلہ کے بارے میں یہ صورت حال نہیں ہے کیونکہ نبی ﷺ کی بہت سی صحیح احادیث اس بات پر دلالت کرتی ہیں کہ سود کی دونوں صورتیں ربا الفضل اور ربا النسیئہ حرام ہیں۔ بعض اہل علم نے ذکر کیا ہے کہ ربا الفضل کی حرمت، تحریم و مسائل کے باب سے ہے کیونکہ کوئی عقل مند بھی کسی چیز کو اسی کی جنس کے ساتھ دست بدست اضافہ کی صورت میں نہیں سمجھتا کیونکہ اضافہ تو صرف اسی صورت میں ہو سکتا ہے جب کہ معاوضہ میں دی جانے والی چیز کو تاخیر سے ادا کیا جائے یا دونوں میں سے ایک دوسری زیادہ قیمتی ہو۔ صحابہ کرام کے لئے رضی اللہ عنہم نے جب ردی کھجور کے دو صاع کو نفیس کھجور کے ایک صاع کے بدلہ میں بچا اور نبی کریم ﷺ کو بتایا تو آپ نے فرمایا: ”اوہ! یہ تو خالص سود ہے، یہ تو خالص سود ہے اس طرح نہ کرو۔“ (متفق علیہ) اور صحیحین میں حضرت ابوسعید خدری رضی اللہ عنہ سے روایت ہے کہ نبی کریم ﷺ نے فرمایا: ”سود کو سونے کے ساتھ نہ بچھو الا یہ کہ وہ برابر ہو اور بعض کو بعض سے کم یا زیادہ نہ کرو اور غائب کو حاضر کے ساتھ نہ بچھو۔“

صحیح مسلم میں حضرت عبادہ بن صامت رضی اللہ عنہ سے روایت ہے کہ نبی کریم ﷺ نے فرمایا: ”سونا سونے کے بدلے، چاندی چاندی کے بدلے، گندم گندم کے بدلے، جو جو کے بدلے کھجور کھجور کے بدلے اور نمک کے بدلے جب کہ یہ اشیاء ایک جیسی ہوں، برابر ہوں اور دست بدست ہوں اور اگر اصناف مختلف ہوں تو پھر جس طرح چاہو بچھو جب کہ وہ دست بدست ہوں۔“ اس مضمون کی بہت سی احادیث صحیحین اور دیگر کتب موجود ہیں۔

حدیث اسامہ نم زیدؓ میں نبی ﷺ کا جو یہ ارشاد ہے کہ ”سود صرف ادھار ہی میں ہے۔“ تو اہل علم کے نزدیک اس سے مراد یہ ہے کہ سود کی اکثر و بیشتر صورتوں کا تعلق ادھار سے ہے، اس سے آنحضرت ﷺ کی یہ مراد نہیں ہے کہ سود کی تمام صورتوں کا تعلق ادھار ہی سے ہے جیسا کہ مذکورہ دونوں احادیث اور ان کی ہم معنی دیگر صحیح حدیثوں سے یہ ثابت ہوتا ہے کہ سودی معاملات کا تعلق ربا الفضل سے بھی ہے اور ربا النسیئہ سے بھی۔ جو شخص ینک کے سودی کھاتوں میں رقم جمع کرتا ہے وہ اور بیشتر دونوں معاملوں یعنی ادھار اور سود کو بچھا کر دیتے ہیں اور اس طرح گناہ کا ارتکاب کرتے ہیں۔

سود ادا کرنے والا کبھی محتاج بھی ہوتا ہے تو صرف اس کی محتاجی ہی سود کی حرمت کی موجب نہیں ہے بلکہ یہ اس لئے حرام ہے کہ اس عقد میں سود بھی ہے اور تنگدست پر ظلم بھی کہ اسے ظلم سے سود ادا کرنے پر مجبور کیا جاتا ہے جب کہ وہ اصل رقم کے ادا کرنے سے بھی عاجز و قاصر ہوتا ہے، یہی وجہ ہے کہ اس معاملہ کی حرمت اور گناہ میں اور بھی اضافہ ہو جاتا ہے کیونکہ واجب تو یہ تھا کہ تنگدست کو مملت دی جاتی اور اسے اس سود پر مجبور نہ کیا جاتا جسے اللہ تعالیٰ نے حرام قرار دیا ہے۔ قرض لینے اور دینے والے کے سودی معاملے کے نفع میں شریک ہونے سے سودی معاملہ حرام کی بجائے حلال نہیں ہو جاتا اور نہ اس سے یہ معاملہ شرعی بن جاتا ہے کہ اس میں سود جائز ہو کیونکہ شارع حکیم نے اس کی طرف التفات نہیں کیا بلکہ سود کو مطلقاً حرام قرار دیا ہے جیسا کہ رسول اللہ ﷺ کی بہت سی احادیث سے ثابت ہوتا ہے، جن میں سے کچھ قبل ازین بیان کی جا چکی ہیں۔ اگر سود ہر رقم حاصل کرنے والے کے فائدہ اٹھانے سے سود حلال ہوتا تو اللہ سبحانہ و تعالیٰ اسے قرآن کریم میں بیان فرمادیتا یا اسے اپنے رسول امین علیہ من ربه افضل الصلوٰۃ والتسلیم کی زبانی بیان فرمادیتا۔ اللہ تعالیٰ نے سورۃ النحل میں ارشاد فرمایا ہے کہ:

وَرَزَقْنَاكَ الْكِتَابَ بَيِّنَاتٍ لِّكُلِّ شَيْءٍ وَهَدَىٰ وَرَحْمَةً وَبُشْرَىٰ لِّلْمُسْلِمِينَ (النحل ۱۶/۸۹)

”اور ہم نے تم پر (ایسی) کتاب نازل کی ہے کہ (اس میں) ہر چیز کا (مفصل) بیان ہے اور مسلمانوں کے لئے ہدایت، رحمت اور بشارت ہے۔“

صحیح مسلم میں حضرت عبداللہ بن عمرو بن عاصؓ سے روایت ہے کہ نبی کریم ﷺ نے فرمایا کہ ”اللہ تعالیٰ نے جو نبی بھی مبعوث فرمایا، اس پر یہ فرض تھا کہ اپنے علم کے مطابق اپنی امت کی خیر کی طرف رہنمائی کرے اور اپنے علم کے مطابق اپنی امت کو شر سے ڈرائے۔“ اور ہمارے نبی کریم ﷺ تو تمام رسولوں سے افضل، بلاغ کے اعتبار سے اکل اور بیان کے اعتبار سے سب سے بڑھ کر تھے، اگر معین فائدہ کے ساتھ معاملہ جائز ہوتا یعنی اگر قرض لینے والے کے فائدہ کی صورت میں سود جائز ہوتا تو اسے نبی کریم ﷺ امت کے لئے بیان فرما دیتے اور اس کے حکم کو واضح فرما دیتے بلکہ امر واقعہ یہ ہے کہ رسول اللہ ﷺ نے اپنی صریح احادیث میں اس کی حرمت بیان فرمائی، اس سے بچنے کی تلقین کی اور اس کے ارتکاب پر وعید سنائی ہے اور یہ حقیقت معلوم ہے کہ سنت صحیحہ قرآن کریم کی تفسیر اور اس کے مخفی مقامات کی تشریح و توضیح ہے جیسا کہ اللہ سبحانہ و تعالیٰ نے سورۃ النحل میں ارشاد فرمایا ہے:



وَأَنْزَلْنَا إِلَيْكَ الْكِتَابَ الْكَرِيمَ لِلنَّاسِ نَاظِرِينَ لِمَنْ يَنْزِلُ عَلَيْهِمْ وَلِلْعَالَمِ الْيَتِيمُونَ (الخل ۱۶/۲۴)

”اور ہم نے آپ پر ذکر اور نصیحت (قرآن) نازل کیا تاکہ آپ لوگوں پر ان تعلیمات کو واضح کر دیں جو ان کی جانب نازل کی گئی ہیں اور تاکہ وہ غور و فکر کریں۔“

اور فرمایا:

وَمَا أَنْزَلْنَا عَلَيْكَ الْكِتَابَ إِلَّا تَنْبِيْهِنَ لِمَ الَّذِي ائْتَمَرُوا فِيهِ وَبُحْرَىٰ وَرَحْمَةً لِّقَوْمٍ يُؤْمِنُونَ (الخل ۱۶/۲۴)

”اور ہم نے آپ پر کتاب اس لئے نازل کی ہے تاکہ آپ لوگوں پر ان چیزوں کو کھول کر واضح بیان کر دیں جن میں ان کو اختلاف ہے اور یہ کتاب مومنوں کے لئے سامان ہدایت اور باعث رحمت ہے۔“

اس مضمون کی اور بھی بہت سی آیات ہیں۔ ڈاکٹر ابراہیم نے شیخ رشید رضا کے حوالے سے جو یہ ذکر کیا ہے کہ انہوں نے سیونگ بینک کے سود کو جائز قرار دیا ہے تو یہ ان کی غلطی ہے اور اس مسئلہ میں ان کے اس غلط موقف کو قبول کرنا جائز نہیں ہے کیونکہ دلیل ان کے اور ہر اس شخص کے خلاف ہے جو اپنی رائے اور اجتہاد سے نصوص کی مخالفت کرتا ہے اور اصول میں یہ بات طے شدہ ہے کہ نصوص موجود ہوں تو ان کے مقابلہ میں کسی کی رائے اور کسی کے اجتہاد کی کوئی اہمیت نہیں ہے بلکہ رائے اور اجتہاد سے تو ان مسائل میں کام لیا جاتا ہے جن کے بارے میں کوئی نص موجود نہ ہو، تو اس صورت میں جس کا اجتہاد صحیح ہوگا اسے دوگنا ثواب ملتا ہے اور جس کا اجتہاد غلط ہو اسے بھی ایک ثواب ملتا ہے بشرطیکہ وہ اجتہاد کا اہل ہو اور طلب حق کے لئے وہ اپنی پوری استعداد اور صلاحیت سے کام لے جیسا کہ نبی کریم ﷺ نے فرمایا ہے کہ ”جب کوئی حاکم فیصلہ کرے، اجتہاد سے کام لے اور اس کا اجتہاد صحیح ہو تو اسے دوگنا اجر ملے گا اور جب وہ فیصلہ کرے، اجتہاد سے کام لے اور اس کا اجتہاد غلط ہو تو اسے ایک اجر ملے گا۔“ (متفق علیہ، بروایت عمر و بن عاص رضی اللہ عنہ اور صحیح مسلم میں یہ روایت حضرت ابو ہریرہ رضی اللہ عنہ سے بھی مروی ہے) اور وہ مسائل جن کے بارے میں قرآن کریم یا سنت رسول ﷺ میں نص موجود ہو تو اس نص کی مخالفت میں کسی کے لئے اجتہاد کی کوئی گنجائش نہیں ہے، بلکہ واجب یہ ہے کہ اس نص کو مضبوطی سے تھام لیا جائے اور اس کے تقاضا کے مطابق عمل کیا جائے، چنانچہ اس اصول پر تمام اہل علم کا اجماع ہے۔

واللہ المستعان، ولا حول ولا قوة الا باللہ

رابعاً: ڈاکٹر ابراہیم نے لپسے مقالہ کے آخر میں لکھا ہے کہ ”خلاصہ بحث یہ ہے کہ اس سود جسے اللہ تعالیٰ نے قرآن کریم میں حرام قرار دیا ہے اور بینکوں کے معاملات کے درمیان اس واضح تقارن سے یہ بات معلوم ہوتی ہے کہ بینکوں کے معاملات ان سودی اعمال سے قطعاً مختلف ہیں جن سے قرآن کریم نے منع کیا ہے کیونکہ یہ جدید معاملات ہیں اور یہ ان نصوص قطعیہ کے حکم کے تابع نہیں ہیں جن کا حرمت سود کے سلسلہ میں قرآن کریم میں ذکر آیا ہے لہذا بینکوں کے امور اور معاملات کا جائزہ بندگان الہی کی مصلحتوں اور ان کی شرعی ضرورتوں کے حوالہ سے لیا جائے گا جیسا کہ رسول اللہ ﷺ نے ان مقاصد کی خاطر بیع سلم کو جائز قرار دیا ہے حالانکہ یہ غیر موجود چیز کی بیع یعنی ایک ایسی چیز کی بیع ہوتی ہے جو بائع کے پاس موجود ہی نہیں ہوتی۔ اصل میں تو رسول اللہ ﷺ نے اس بیع سے منع فرمایا ہے لیکن علماء کا اجماع ہے کہ لوگوں کی ضرورت کی وجہ سے بیع سلم کو جائز قرار دیا گیا ہے، اسی طرح بیع سلم اور اس طرح کی کئی مثالوں کی وجہ سے علماء نے نصوص شریعت کے مقابلہ میں لوگوں کی ان حاجتوں اور ضرورتوں کی وجہ سے کئی امور کو جائز قرار دیا ہے، جن کی وجہ سے معیشت کے سلسلہ میں لوگوں کی مصلحتیں پوری ہی نہ ہو سکتی ہوں۔“

اس کا جواب یہ ہے کہ بینکوں کے معاملات ان سودی معاملات سے قطعاً مختلف نہیں ہیں جن کی حرمت نص سے ثابت ہے اللہ سبحانہ و تعالیٰ نے لپسے نبی کریم حضرت محمد ﷺ کو تمام جنوں اور انسانوں کی طرف مبعوث فرمایا ہے اور آپ کو ایسے احکام دیے جو آپ کے زمانہ سے لے کر قیامت تک آنے والے تمام جنوں اور انسانوں کے لئے ہیں لہذا واجب یہ ہے کہ جدید معاملات کو بھی حکم دیا جائے گا جو قدیم معاملات کا حکم تھا جب کہ دونوں کے معنی ایک ہوں، باقی رہا صورتوں اور الفاظ کا اختلاف تو اس کی کوئی قیمت نہیں کیونکہ اعتبار معانی اور مقاصد کا ہے اور سبھی جانتے ہیں کہ آج کل کے ان متاخرین کے بھی سودی معاملات سے وہی مقاصد ہیں جو اولین کے مقاصد تھے اگرچہ صورتیں متنوع اور الفاظ مختلف ہیں لہذا الفاظ اور صورتوں کے اختلاف کی وجہ سے قدیم و جدید سودی معاملات میں فرق کرنا باطل ہے کیونکہ ان سب صورتوں کے معانی و مقاصد ایک ہی ہیں، جن لوگوں نے حنین کے دن یہ کہا کہ ”یا



رسول اللہ! جیسے ان مشرکین کے لئے ذات انواط ہے، آپ ہمارے لئے بھی ایک ذات انواط مقرر فرمائیجئے؟ تو آپ نے ان لوگوں کی اس بات کو بنی اسرائیل کی اس بات کے مشابہہ قرار دیا جو انہوں نے حضرت موسیٰ علیہ السلام سے کہی کہ ”ہمارے لئے بھی کوئی ایسا معبود بنا دیجئے جیسے ان لوگوں کے معبود ہیں (۱) تو اس موقع پر آنحضرت ﷺ نے اختلاف الفاظ کو کوئی اہمیت نہ دی کیونکہ معنی ایک ہی تھے، اسی طرح اللہ تعالیٰ نے بنی اسرائیل کو سزا دی کہ انہوں نے جمعہ کے سن جال لگا دیا تاکہ اس شکار کو حاصل کریں جسے ہفتہ کے دن شکار کرنا حرام قرار دیا گیا تھا، اس حیلہ کی وجہ سے انہیں معذور بھی نہ گردانا حالانکہ انہوں نے جال سے شکار اتوار کے روز کیا تھا کیونکہ وسیلہ اگرچہ مختلف تھا لیکن معنی ایک ہی تھا، نصوص شرعیہ سے اس طرح کی ہمیں بہت سی مثالیں ملتی ہیں، صحیح حدیث میں ہے کہ رسول اللہ ﷺ نے ارشاد فرمایا ”تم ان امور کا ارتکاب نہ کرو، جن کا ارتکاب یہودیوں نے کیا تھا کہ اللہ تعالیٰ کی حرام کردہ اشیاء کو ادنیٰ حیلوں کے ساتھ حلال سمجھنے لگ جاو۔“

اسے بیع سلم کے ساتھ تشبیہ دینا محض ایک مغالطہ اور ایک ایسی چیز کا ذکر کرنا ہے جو بے فائدہ ہے کیونکہ بیع سلم کا

(۱) یہ حضرت ابو واقد لیشی رضی اللہ عنہ سے مروی اس حدیث کی طرف اشارہ ہے کہ ہم جنگ حنین کے موقع پر رسول اللہ ﷺ کے ساتھ مقام حنین کی طرف جا رہے تھے اور ہمارا زمانہ کفر ابھی نیا نیا گزرا تھا، رستے میں ایک جگہ بیرمی کا درخت آیا جس کو ذات انواط کہا جاتا تھا، مشرکین اس درخت کے پاس بیٹھنا باعث برکت خیال کرتے تھے اور اپنے ہتھیار بھی برکت کے لئے اس درخت پر لٹکایا کرتے تھے حضرت ابو واقد لیشی رضی اللہ عنہ بیان کرتے ہیں کہ چلتے چلتے ہم ایک بیرمی کے درخت کے پاس سے گزرے تو ہم نے آپ کی خدمت میں عرض کیا کہ جیسے ان مشرکین کے لئے ذات انواط ہے، آپ ہمارے لئے بھی ایک ذات انواط مقرر فرمائیجئے، رسول اللہ ﷺ نے اللہ اکبر کہا اور فرمایا تم بالکل وہی بات کہہ رہے ہو جو بنی اسرائیل نے حضرت موسیٰ علیہ السلام سے کہی تھی کہ اے موسیٰ ہمارے لئے بھی کوئی ایسا معبود بنا دے جیسے ان لوگوں کے معبود ہیں تو موسیٰ علیہ السلام جواب دیا کہ تم لوگ بڑی نادانی کی باتیں کرتے ہو اور پھر آپ ﷺ نے فرمایا کہ تم بھی اگلی امتوں کے طریقوں پر چلو گے۔ امام ترمذی نے اس حدیث کو روایت کیا اور اسے صحیح قرار دیا ہے، علاوہ ازیں اسے امام احمد، ابویعلیٰ، ابن ابی شیبہ، نسائی، ابن المنذر، ابن ابی حاتم اور کئی محدثین کرام رحمہم اللہ نے بھی روایت کیا ہے۔ (مترجم)

جواز تو اس شریعت کاملہ کے محاسن میں سے ہے کہ اسے اللہ تعالیٰ نے پسند بندوں کی ضرورت کے پیش نظر جائز قرار دیا ہے اور اسے ایسی شروط کے ساتھ مشروط کیا ہے جن کی وجہ سے یہ حرام معاملات کے دائرہ سے نکل جاتی ہے کہ یہ ایک ایسا عقد ذمہ ہے جسے ایسی صفات کے ساتھ موصوف قرار دیا جاتا ہے جو اسے اس طرح نمایاں اور ممتاز کر دیتی ہیں کہ اس میں جہالت اور دھوکے کا کوئی شائبہ نہیں رہتا کہ سود تو مدت مقررہ کے بعد دیا جاتا ہے لیکن قیمت اسی مجلس میں فوراً ادا کر دی جاتی ہے اور اس میں جو مصلحت کا فرما ہوتی ہے اس سے بائع اور مشتری دونوں مستفید ہوتے ہیں کہ بائع قیمت کے ساتھ اپنی فوری ضرورتوں کو پورا کر لیتا ہے اور یہ مشتری کو یہ فائدہ ہوتا ہے کہ اس نے اس سودے کو کم قیمت پر خریدا ہوتا ہے جیسا کہ اکثر و بیشتر صورتوں میں ہوتا ہے تو بیع سلم میں کسی ضرر (نقصان) - غرر (دھوکے)، جہالت اور سودے کے بغیر بائع اور مشتری دونوں کو فائدہ ہوتا ہے، جب کہ اس کے برعکس سودی معاملات اس معین اضافہ پر مشتمل ہوتے ہیں جسے شارع نے حرام قرار دیا ہے جب کہ جس کی جس کے ساتھ نقد یا ادھار ہو اور اسے اکبر الجبار میں سے قرار دیا ہے۔ اس کو حرام قرار دینے میں اللہ سبحانہ و تعالیٰ کی حکمت بالغہ بھی ہے اور بندگان الہی کے لئے بھی اس میں عظیم اور لچھے نتائج ہیں کہ اس طرح وہ قرض در قرض سے محفوظ رہتے ہیں اور سود کے لالچ میں آکر اپنے منفعت بخش منصوبوں اور مفید صنعتوں کو بھی معطل نہیں کرتے۔

مقالہ نگار کا جو یہ خیال ہے کہ بینک اور بینکوں کا یہ نظام انسانوں کی ان ضرورتوں میں سے ہے جن کے بغیر ان کا معاشی نظام مستحکم ہو ہی نہیں سکتا۔۔۔۔۔ لالچ تو یہ ایک بے بنیاد خیال ہے جو صحیح نہیں ہے کیونکہ چودھویں صدی سے قبل اور بینکوں کے وجود میں آنے سے پہلے بھی اس نظام کے بغیر لوگوں کی مصلحتیں پوری ہوتی رہی ہیں اور اس دور میں ان کی ضرورتیں تشنہ تکمیل رہیں نہ ان کے منفعت بخش پروگرام ہی معطل ہوئے بلکہ خلل اور مصالح میں تعطل تو اس وقت رونما ہوا جب لوگوں نے ان حرام معاملات کو اختیار کیا اور معاشرے نے اپنے فرض کو ادا نہ کیا کہ لوگ اپنے بھائیوں کے ساتھ معاملہ میں ہمدردی و خیر خواہی اور امانت و سچائی کو اختیار کرتے اور ان تمام معاملات سے اجتناب کرتے جو سود، دھوکے، خیانت اور ملاوٹ پر مبنی ہیں، چنانچہ دنیا کے حالات ہماری اس بات کی صداقت کی گواہی دے رہے ہیں۔ مصالح کو صرف اسی وقت پروان چڑھایا جاسکتا ہے اور مفید تعاون کی راہیں صرف اسی صورت میں ہموار ہو سکتی ہیں کہ ہم اس شاہراہ شریعت کو اختیار کریں جو صداقت و امانت پر مبنی اور کذب و خیانت اور ان امور سے دور ہے، جنہیں اللہ تعالیٰ نے معاملات کے سلسلہ میں پسند بندوں پر حرام قرار دیا ہے جیسا کہ اللہ سبحانہ و تعالیٰ نے اپنی کتاب مبینہ میں ارشاد فرمایا ہے کہ:

وَتَعَاوَنُوا عَلَى النِّيرِ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ (المائدہ ۵/۲)

”اور دیکھو) نیکی اور پرہیزگاری کے کاموں میں ایک دوسرے کی مدد کیا کرو اور گناہ اور ظلم کی کاموں میں مدد نہ کیا کرو۔“

اور فرمایا:

إِنَّ اللَّهَ يُمِزُّكُمْ أَنْ تُؤَدُّوا الْأَمَانَاتِ إِلَىٰ أَنْفُسِكُمْ إِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ (النساء ۵۸/۳)

”تحقیق اللہ تم کو حکم دیتا ہے کہ امانت والوں کی امانتیں ان کے حوالے کر دیا کرو اور جب لوگوں میں فیصلہ کرنے لگو تو انصاف سے فیصلہ کرو۔“

مزید فرمایا:

يَا أَيُّهَا الَّذِينَ آمَنُوا اتَّقُوا اللَّهَ وَالرَّسُولَ وَتَحَوُّوا أَنَا نَا تَحْكُمُوا وَأَنْتُمْ تَعْلَمُونَ (الانفال ۸/۲۷)

”اے ایمان والو! اللہ اور اس کے رسول کی امانت میں خیانت کرو نہ اپنی امانتوں میں خیانت کرو اور تم (ان باتوں کو) جانتے ہو۔“

مزید فرمایا:

يَا أَيُّهَا الَّذِينَ آمَنُوا إِذَا سَأَلْتُمْ بِدِينٍ إِلَىٰ أَجْلِ مُسْتَهْجَأٍ فَكُتِبُوهُ وَلْيَكْتُب بِيَدِهِ كَاتِبٌ بِالْعَدْلِ وَلَا يَأْبَ كَاتِبٌ أَنْ يَكْتُبَ كَمَا عَلَّمَهُ اللَّهُ فَلْيَكْتُبْ وَلْيُمْلِلِ الَّذِي عَلَيْهِ الْحَقُّ وَلْيَتَّقِ اللَّهَ رَبَّهُ وَلَا يَبْخَسْ مِنْهُ شَيْئًا (البقرة ۲/۲۸۲)

”مومنو! جب تم آپس میں کسی میعاد معین کے لئے قرض کا معاملہ کرنے لگو تو اس کو لکھ لیا کرو اور لکھنے والے کو چاہئے کہ (کسی کا نقصان نہ کرے بلکہ) تمہارا آپس کا معاملہ انصاف سے لکھے اور لکھنے سے انکار بھی نہ کرے، جس طرح اللہ تعالیٰ نے اسے سکھایا ہے پس اسے بھی لکھ دینا چاہئے اور جس کے ذمہ حق ہو وہ (یعنی مقروض) لکھوائے اور اللہ تعالیٰ سے ڈرے جو اس کا پروردگار ہے اور حق میں سے کچھ کم نہ کرے (یعنی اس کے ذمہ جو قرض ہے وہ پورا لکھوائے، کم نہ لکھوائے۔)

اور فرمایا:

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۗ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ (الاحزاب ۴۰/۳۳-۴۱)

”مومنو! اللہ سے ڈرا کرو اور بات سیدھی کیا کرو، وہ تمہارے سب اعمال درست کر دے گا اور تمہارے گناہ بخش دے گا۔“

اور نبی کریم ﷺ نے فرمایا ہے کہ ”دونوں بیع کرنے والوں کو اختیار حاصل ہے جب تک وہ جدا نہ ہوں اگر وہ بیچ بولیں اور سب کچھ بیان کر دیں تو ان کی بیع میں برکت ہوگی اور اگر وہ پھسپھس اور جھوٹ بولیں تو ان کی بیع کی برکت ختم کر دی جائے گی۔“

(مستفق علیہ) حضرت ابو سعید خدری رضی اللہ عنہ سے روایت ہے کہ

رسول اللہ ﷺ نے فرمایا ”سونا سونے کے بدلے، چاندی چاندی کے بدلے، گندم گندم کے بدلے، جو جو کے بدلے، کھجور کھجور کے بدلے اور نیک نیک کے بدلے، برابر برابر اور دست بدست جو زیادہ دے یا زیادہ طلب کرے تو اس نے سودی معاملہ کیا اور اس معاملہ میں سولینے والا اور بینے والا دونوں برابر ہیں۔“ (احمد، بخاری) اور حضرت جابر رضی اللہ عنہ سے روایت ہے کہ رسول اللہ ﷺ نے فرمایا ”سود کھانے والا، کھلانے والا، لکھنے والا اور دونوں گواہ سب برابر ہیں۔“ (مسلم)

حضرت عمر بن خطاب رضی اللہ عنہ سے روایت ہے، رسول اللہ ﷺ نے فرمایا ”سونا سونے کے بدلے سود ہے الایہ کہ سود برابر برابر ہو اور گندم کے بدلے گندم سود ہے مگر یہ کہ سود برابر برابر ہو اور جو جو کے بدلے سود ہے الایہ کہ سود برابر برابر ہو کھجور کھجور کے بدلے سود ہے الایہ کہ سود برابر برابر ہو“ (متفق علیہ) نبی علیہ الصلوٰۃ والسلام کا یہ بھی ارشاد گرامی ہے کہ ”جو ہمیں دھوکا دے وہ ہم میں سے نہیں ہے۔“ (مسلم) نبی علیہ الصلوٰۃ والسلام نے یہ بھی فرمایا ہے کہ ”کیا میں تمہیں نہ بتاؤں کہ کبیرہ گناہوں میں سے سب سے بڑے گناہ کون سے ہیں؟“ صحابہ کرام رضی اللہ عنہم نے عرض کیا ضرور ارشاد فرمائیے یا رسول اللہ! فرمایا ”اللہ تعالیٰ کے ساتھ شرک کرنا اور الدین کی نافرمانی کرنا۔“ یہ ارشاد فرماتے وقت آپؐ تنبیہ کے ساتھ ٹیک لگائے ہوئے تھے کہ اٹھ بیٹھے اور فرمایا کہ ”خبردار آگاہ رہو کہ جھوٹی بات اور جھوٹی گواہی بھی کبیرہ گناہوں میں سے ہے۔“ (متفق علیہ) اس مضمون کی اور بھی بہت سی احادیث ہیں کسی بھی آدمی کے لئے یہ جائز نہیں کہ جس چیز کو اللہ تعالیٰ نے نص کے ذریعے حرام قرار دیا ہے، کوئی شخص نص کے ذریعے حلال کئے ہوئے امر پر قیاس کرتے ہوئے اسے حلال قرار دے لہذا جو شخص اللہ تعالیٰ کے حرام کردہ سود کو اس کے حلال کردہ بیع سلم پر قیاس کرتے ہوئے حلال قرار دے، وہ ایک عظیم منکر کا ارتکاب کرتا ہے، بغیر علم کے اللہ تعالیٰ کی طرف ایک بات کو منسوب کرتا ہے اور وہ لوگوں کے لئے ایک بہت بڑی برائی اور ایک بہت بڑے شر و فساد کا دروازہ کھولتا ہے۔ قیاس کے قائل اہل علم کے نزدیک قیاس ان فرعی مسائل میں ہوتا ہے۔ جن کے بارے میں کوئی نص موجود نہ ہو اور ایسی شروط موجود ہوں جو فروع کو اصل کے ساتھ ملاتی ہوں جیسا کہ اپنے مقام پر اس مسئلہ کی تفصیل موجود ہے۔ اللہ تعالیٰ نے اس بات کو بھی حرام قرار دیا ہے کہ بغیر علم کے اس کی طرف کسی بات کو منسوب کیا جائے، اس بات کو شرک سے بھی بڑا گناہ قرار دیا ہے اور اللہ سبحانہ و تعالیٰ نے بیان فرمایا ہے کہ شیطان اس بات کی دعوت دیتا اور اس کا حکم دیتا ہے جیسا کہ وہ فحاشی و منکرات کی طرف دعوت دیتا ہے ارشاد باری تعالیٰ ہے:

(قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَ مَا بَطَّنَ وَ الْإِثْمَ وَ النَّبْذَ بِغَيْرِ نَحْوٍ وَ أَنَّ تَشْرِكُوا بِاللَّهِ مَا لَمْ يُنَزَّلْ بِهِ سُلْطَانًا وَ أَنَّ تَقُولُوا عَلَى اللَّهِ مَا لَا تَعْلَمُونَ) (الاعراف ۳۳/۷)

”(اے پیغمبر!) کہہ دو کہ میرے رب نے تو بے حیائی کی باتوں کو ظاہر ہوں یا پوشیدہ اور گناہ کو اور ناحق زیادتی کرنے کو، حرام کیا ہے اور اس کو بھی (حرام کیا ہے) کہ تم کسی کو اللہ کا شریک بناؤ جس کی اس نے کوئی سند نازل نہیں کی اور اس کو بھی کہ اللہ کے بارے میں ایسی باتیں کہو جن کا تمہیں کچھ علم نہیں۔“

نیز فرمایا:

يَا أَيُّهَا النَّاسُ كُفُّوا عَنِّي الْأَرْضَ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ ۖ ۱۶۸ إِنَّمَا يُمِرُّكُمْ بِالسُّوءِ وَالْفَحْشَاءِ وَأَنَّ تَقُولُوا عَلَى اللَّهِ مَا لَا تَعْلَمُونَ (البقرہ ۱۶۸/۲-۱۶۹)

”لوگو! جو چیزیں زمین میں حلال طیب ہیں وہ کھاؤ اور شیطان کے قدموں پر نہ چلو وہ تمہارا کھلا دشمن ہے، وہ تو تمہیں برائی اور بے حیائی ہی کے کام کرنے کا حکم دیتا ہے اور یہ بھی کہ اللہ کی نسبت ایسی باتیں کہو جن کا تمہیں (کچھ بھی) علم نہیں۔“

ہم اللہ تعالیٰ سے دعا کرتے ہیں کہ وہ مسلمانوں کے حالات کی اصلاح فرمادے، انہیں دین کی سمجھ بوجھ عطا فرمائے، علماء کو توفیق بخشے کہ وہ ان امور کو بیان کریں جنہیں اللہ تعالیٰ نے احکام شریعت قرار دیتے ہوئے مسلمانوں پر واجب ٹھہرایا ہے نیز علماء، دین کی دعوت دیں، دین کے مخالف امور سے عوام الناس کو آگاہ کریں، اور اللہ تعالیٰ انہیں اپنے نفسوں کے شر اور باطل کے علمبرداروں کے شر سے محفوظ رکھے۔ اللہ تعالیٰ اس مقالہ نگار ابراہیم کو بھی توفیق بخشے کہ وہ حق کی طرف رجوع کرے، اس سے جو کچھ صادر ہوا اس سے توبہ کرے اور اپنی اس توبہ کا کھلم کھلا اعلان کرے تاکہ اللہ تعالیٰ بھی اس کی توبہ کو قبول فرمائے۔

وَ تَوَلَّوْا إِلَى اللَّهِ جَمِيعًا أَيُّهَا الَّذِينَ آمَنُوا لَعَلَّكُمْ تُفْلِحُونَ (النور ۲۴/۳۱)

”اور مومنو! سب اللہ کے آگے توبہ کرو تاکہ فلاح پاؤ۔“

نیز فرمان باری تعالیٰ ہے:

إِنَّ الَّذِينَ يَخْتَفُونَ بَيْنَ أَيْدِيهِمْ مِنَ الْيَتَامَىٰ مِنَ بَعْدِ نَيْئَانِهِ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّاعِنُونَ ۖ ۱۵۹ إِلَّا الَّذِينَ تَابُوا وَأَصْلَحُوا وَتَوَلَّوْا وَلَهُكَ أَثُوبٌ عَلَيْنَا وَأَنَا



الثَّوَابُ الرَّجِيمُ (البقرة ۱۵۹-۱۶۰)

”جو لوگوں ہمارے حرموں اور ہدایتوں کو جو ہم نے نازل کی ہیں (کسی غرض فاسد سے) پھپھپاتے ہیں باوجودیکہ ہم نے (وہ حکم اور ہدایتیں) ان لوگوں کے (سمجھانے کے) لئے اپنی کتاب میں کھول کھول کر بیان کر دی ہیں ایسے لوگوں پر اللہ تعالیٰ اور تمام لعنت کرنے والے لعنت کرتے ہیں، ہاں جو توبہ کرتے ہیں، اپنی حالت درست کر لیتے اور (احکام الہی کو) صاف کھول کھول کر (واضح) بیان کر دیتے ہیں تو میں ان کے قصور معاف کر دیتا ہوں اور میں بڑا معاف کرنے والا (اور) رحم کرنے والا ہوں۔“

اس میں کوئی شک نہیں کہ ڈاکٹر ابراہیم نے جو کچھ کہا ہے اس کے بارے میں اس سے زیادہ لکھا جاسکتا ہے، جو میں نے لکھا ہے تاہم امید ہے کہ میں نے جو کچھ لکھا ہے یہ ایک طالب حق کے لئے کافی ہے۔

واللہ المستعان وهو حسبنا ونعم الوکیل، وصلى الله على نبينا محمد وآله وصحبه

## مقالات و فتاویٰ ابن باز

صفحہ 302

محدث فتویٰ